

## ॥ श्रीराम प्रसन्न ॥

श्री.रा.रा. कुळकर्णी यांस स.न.वि.वि.

तुमचा स्वाध्याय येऊन जवळ जवळ आठवडा होत आला. घरातल्या मंडळींच्या आजारपणा मुळे मनःस्वास्थ्य नव्हते म्हणुन उशीर पण झाला तरी क्षमस्व.

स्वा. ४थ प्रबोध श्रवण महात्म्य

प्र१ला) निदिध्यास म्हणजे सतत त्याच विचारांवर पुनःपुनः चिंतन करणे .मननामुळे कोणत्या मुद्यावर असे चिंतन करायचे ते समजते. ह्या दृष्टीने तत्वांचा विचार , आत्मज्ञानाचा विचार करायचा हे मननानंतर स्पष्ट होते. मगच ग्रंथ बाजूला ठेवावा. तुमच्या उत्तरांत हे सर्व मुद्दे आहेतच.उत्तर बरोबरच आहे. बरेच वेळा मनन व निदिध्यास ह्यांचा अर्थ समजण्यांत गोंधळ होतो म्हणुन लिहिले.

प्र २) उत्तर अगदी योग्य आले आहे.

प्र३) उत्तराच्या ओव्या ५,६,७ व २६ , २८ (द.७ स९) ह्या आहेत. तुमच्या उत्तरामधली २६वी व २८ ओवी ह्या सार सांगतात. तसेच स्पष्टीकरणामधे पण योग्यरीत्या सार आले आहे. उत्तर योग्य आलेले आहे .

प्र ४था) व्यवहारामधे जेवढी सावधानता हवी त्यापेक्षा अनेक पटीने परमार्थाच्या साधने साठी असावी लागते. कारण आपल्याला results ताबडतोब हवे असतात. पण जोपर्यंत चित्तशुद्धी होत नाही तोवर परमार्थात यश मिळत नसते. तसेच मनांत आपल्या साधनेविषयी संशय व आळस हा साधकाच्या मनांत फार लवकर येतो. थोडक्यात म्हणजे सबूरी असावी लागते. म्हणून कोटीगुणे सावधानता असे समर्थानी म्हटले आहे. फक्त एकांतातच आपल्याला नीट विचार करता येतो. असो.

तुमच्या उत्तरामधे व्यवहाराचा भाग नीटपणे आलेला आहे. म्हणून थोडेसे स्पष्टीकरण लिहित आहे. उत्तरातले स्पष्टीकरण थोडे तोकडे झालेसे वाटले.

प्र ५-१) उत्तम. मला फक्त सुनीलदादांची प्रवचने आतापर्यंत ऐकता आली आहेत. येथे सर्व कानडी भाषा त्यामुळे माझा भर ग्रंथवाचना वर आहे. असो.

प्र ५-२) छान. असेच करायला हवे.

प्र ५-३) सर्व लक्षणे यथायोग्य लिहिली आहेत.

अभ्यास चांगला होतो आहे.

घरच्या सर्वांना स.न.

आपला

रवींद्र फडके.